


*Тарбиялық саат
Жолдо жүрсөн сак бол!*

6-класс



Класс жетекши: А.Ташиматова

Класстык тарбиялық саалт.

Сабактын темасы: Жолдо жүрсөң сак болгун!

Сабактын максаты: а) Окуучуларга жолдо жүрүү эрежесин түшүндүрүү

б) Жол белгилерин так билүүгө үйрөнүшөт. Жол белгилерин атап, көрсөтүп беришет. Көчөдө, транспортто туура жүрүүгө үйрөнөт.

в) Жолдо жүрүүдө жол эрежесин сактап, абайлап жүрүүгө тарбияланышат Сабактын жабдылыши: Светофор, жол белгилери тартылган сүрөттөр, плакттар, видеослайд.

Сабактын жүрүшү:

- Ар бирибиз жолдо жүрүү эрежесин так билүүгө тийишипиз. Жөө жүргөн адамдардын да жолдо жүрүү эрежеси бар. Жол эрежесин үйрөнүп, дайыма так сактоо милдетибиз. Көчөдө басуу кыйын деле эмес, бирок чон көчөлөрдө автомобилдер, мотоциклдер, автобустар тынымсыз ары-бери өтүп турат. Мына ошол түрдүү машиналардан этият болууга үйрөнүү - бардыгыбыздын милдетибиз. Машина айдоочулар эреже боюнча так жүрүшөт. Алар жолдо жүрүүнүн эрежелерин окуп жатка үйрөнүшөт. Биз да ошол жолдо журуунун эрежелерин жатка билишибиз керек

Жол эрежелери: Көчөдө бара жатканда шашпай, жолдун чети менен басуу керек. Көчөнүн бир жагынан экинчи жагына өтүүдө ар дайым эки жакты карап өтүү зарыл. Адамдар дайыма светофорго карап, ал жок жерде атайын адамдар өтүүчү жерден (зебрадан - өткөөлдөн) өтүү керек.

(сүрөттөр көрсөтүлөт)

Жол эрежеси боюнча ырлар

Болбос үчүн кырсыктар,
Айталы жол эреже.
Эсинөргө туткула,
Билбegenдер билишсин.

Жолдо жүрүү өзүнчө,
Кызык экен окусаң.
Эрежени үйрөнсөң,
Эркин басып жүрөсүң.

Жол эрежеси ушундай,
Айткандарды уккула.
Жол эрежесин так окуп,
Жол кырсыкка кабылба!

Жол эрежени так билсек,
Кырсык болбойт эч качан.
Өмүрүңө коркунуч,
Алып келбейт эч качан.

Эрежени сакташат,
МАИ деген ар дайым.
Эрежени үйрөнүп,
Эрежени бузбайбыз.

Жол үстүндө үч кабат
Илинген нурду карагын.
Светофор деп конт,
Эсине ал, өчүп жанганин.

Уят болбой окуйбуз,
Жол эрежесин баарыбыз.
Эрежени бузбастан,
Эстүү балдар болобуз.

Жол үстүндө үч кабат,
Илинген нурду карайбыз.
Светофор деп конт,
Эсинде болсун ар дайым.

Сарысы күйсө камданып,
Кызылы күйсө токтойбуз.
Туура эмес өтүп көчөдөн,
Машина жолун тоспойбуз

Жол белгисин билбесек,
Жаман жорук башталат.
Шашпай жүргүн көчөдө,
Кокустук деген балакет.

Кызыл күйдү карагын,
Токто, кайда шашасың.
Сары күйсө камданып,
Жашыл күйсө басасың.

Өткөөл жолдон өтүп жүр,
Машинадан сак болуп.
Билгин жолдо жүргөндү,
Эрежеге так болуп.

*Жанаша турат көзү бар,
Жакиылап айткан сөзү бар.
Кызыл, сары, жашиыл да,
Так жандоочтун өзү бар.*

Светофордун кызыл жарыгы күйөт.

*Көрдүңбүгү, жанды кызылы,
Көбүнүн арбын кызылы.
Кишилер өтпөй турсун деп
Чийилген жолго сыйыгы.*

Светофордун сары жарыгы күйөт.

*Кызылы өчтөй баспагын,
Шааниси башка тектагын.
Сарысы күйүп турганда,
Санынды чаап шашпагын.*

Светофордун жашыл жарыгы күйөт.

*Жашилы күйүп жансанды,
Жараашпайт карап калганга.
Жорголой тартып өтүп кет,
Жол берип жатат басканга.*

Окуучулар жолдо жүрүү боюнча көрүнүш аткарышат.

Хор: Жол эрежесин сактайлы

Ошондуктан окуйлу,
Жол белгини жакшылап.
Жолдо болбайт кырсыктар,
Эрежени так билсек.

Алды-артыңды байкагын,
Алданбагын оюнга.
Чуркап өтөм дебегин,
Жолдун аркы боюна.

Коркунуч жок жолдо деп,
Жалгыз өзүң өтпөгүн.
Ишеничтүү болсун деп,
Чондор сени өткөрсүн.

Көңүлүнө илгинин,
Көчө шартын, дилгири!
Шашкандардын шаарында
Не болоорун билгинин.

Окуучуларга, жалпы катышуучуларга “Жолдо жүрүү эрежесин сактоо”

Эми балдар, жол эрежелерин кайталайбыз.

- Жоо адамдар тротуар боюнча гана жүрушөт. Алдыдан келе жаткан жөө адамдарга жолтоо болбос үчүн, тротуардын эң чет жагы менен жүрүү керек.
- Шаардын сыртындагы жол менен жүргөндө келе жаткан автомобилди өзү бактысында көрүп, ага жол берүү үчүн жолдун чети менен келе жаткан автомобилге каршы жүрүү керек.

Көчөлөрдүн кесилиши – жөө адамдар үчүн өтө коркунучтуу жер.

- Көчөлөрдүн кесилишинен жөө адамдар өтүүчү өткөөл аркылуу гана өтүү керек.
- Көчөдөн өтүү үчүн жөө адамдар үчүн өткөөлдү издең, ошол жерменен гана өтүү керек.
- Көчөдөн өтүүдөн мурда, адегенд есолго кара. Эгер келе жаткан машина жок болсо, алга баса бер.
- Көчөдөн өтүп кетүүгө шашылбастан, коопсуздук аралчасына токто. Эгер ал жок болсо, жолдун ортосундагы ак сыйыкка туру керек.
- Жөө адамдар өтүүчү өткөөл жок көчөлөрдүн бир бурчунан экинчи бурчуна өтүү керек.
- Көчөдөн өтүп бара жатканда светофордун сигналына көз салгыла. “Кызыл”-токто, “Сары”- даярдан, “Жашыл” – жол ачык өтүүгө болот.
- Трамвайдан түшкөндөн кийин жөө адамдар өтүүчү өткөлгө чейин барып, ошол гана жерден көчөнүн аркы бетине өтүү керек. Трамвайдын дайыма асты жагынан гана айланып өтүү керек.
- Троллейбустун жана автобустун токтоочу жерлери көбүнчө көчөлөрдүн кесилишинен же жөө адамдар өтүүчү өткөөлдөн кийин болот.
- Шаардын көчөлөрүндө велосипед менен жүрүүгө 14 жаштан жогоруларга гана уруксат берилет.
- Велосипед менен жүргөндөргө рулду кое берүүгө, о.э. жүрүп бара жаткан машинанын артына жармашууга тыюу салынат.
- Жакын келип калган транспорттун алдынан эч качан чүркап өтпөгүлө. Абдан тажыйбалуу айдоочу да машинаны дароо токтото албайт, айрыкча тайгалак жолдордо.
- Тротуарларда жана жолдун машиналар өтүүчү бөлүгүндө кол менен урушуп, футбол ойнобогула. Бул өтө коркунучтуу.
- Көчөлөрдө, жолдордо чана, лыжа жана коньки тээп ойнобогула.

Хор: Жолдо журуу эрежелерин билгиле жана сактагыла!




Суроолор

- Светофордун жөө жүргүнчүлөргө кандай пайдасы бар?
- Жолдо жүрүү эрежесин кимдер сактоосу зарыл?
- Жөө жүргүнчүлөр жолдун кайсы жеринен өтүүсү керек?

- Көчөдө болгон жол кырсыктын баарына айдоочулар күнөөлүүбү?
- Кандай бала жол эрежесин бузбайт?
- Жол белгилери жолдун кайсы жағында жайгашкан?

Кроссворд

1. Светофордун кайсы түсү жанса токтойбуз? (кызыл)
2. Светофор жок болсо, кайсы жерден өтөбүз? (зебра)
3. Жөө жүргүнчүлөрдүн жолу эмне деп аталат? (тротуар)
4. Светофордо “даярдан” деген белги кайсы түс менен белгиленет? (сары)
5. Жолдон өтүп жатканда, эң биринчи кайсы тарапты карайбыз? (сол)
6. Светофордун кайсы түсү жанганда өтөбүз? (жашыл)
7. Жүргүнчүлөр кичи автобусту кайсы жерден тосо алат? (аялдама)
8. Жол эрежелеринин кызметкерлерин атагыла. (МАИ)



Хор: “Балалык” ыры

Сабакты жыйынтыктоо: Жолдо жүрүү эрежелерин сактайбыз, жолдон сак болобуз!

Жекефөнүү
Т.И.У.: Чекел
19.01.2022

